

## امامت کبریٰ

مولانا قاری محمد حنفی جالندھری

اما بعد! وربک يخلق ما يشاء، ويختار، ما كان لهم الخيرة.

معزز علماء کرام، بزرگان محترم اور برادران اسلام! آج تاریخ ریچ الاول ۱۴۲۸ھ مطابق ۳۱ جولائی ۱۹۹۶ء بروز جمعرات بعد نماز عشاء ساؤ تھا افریقہ کے علاقے "اپرینگ" کی اس جامع مسجد میں آپ حضرات سے پہلی مرتبہ ملاقات اور گفتگو کی سعادت حاصل ہو رہی ہے۔ آپ ہمارے دوست اور اسلامی بھائی ہیں اور آپ انگلش بولتے ہیں مگر ہمیں آپ کی زبان نہیں آتی۔

ع۔ زبان یارمن ترکی و من ترکی نئے داعم

دین کا تعلق زبانوں سے بالا ہے:

آپ حضرات کو اپنا تعلق اردو زبان کے ساتھ بھی ضرور رکھنا چاہیے۔ ہم برصغیر پاک و ہند کے اپنے اکابر علماء کی کتب وغیرہ سے اسی صورت میں فائدہ حاصل کر سکتے ہیں جب ہمیں اردو زبان آتی ہوگی۔ آپ اپنی نسل اور اولاد کو تھوڑی بہت آتی اردو ضرور سکھائیں گے کہ اگر بول نہ سکیں تو کم از کم سمجھ تو سکیں۔

میں نے شروع میں جو علماء کرام کا نام لیا ہے، یہ صرف برکت کے لئے ہے، چونکہ علماء کرام تو الحمد للہ مجھ سے زیادہ بہتر جاتے ہیں۔ اصل مقصد دیگر حضرات ہیں جیسا کہ مال غیمت کے قیم کرنے کا مصرف جب قرآن میں بیان ہوا تو فرمایا، ﴿فَاللَّهُ خَمْسٌ﴾ الایہ۔ کہ جو مال مسلمانوں کو لڑائی کے ذریعے حاصل ہو، اس مال کا پانچواں حصہ اللہ کے لئے، رسول اور ذوی القربی کے لئے ہے، تو وہاں اللہ کا نام صرف برکت کے لئے ہے، تو میں نے بھی علماء کرام کا نام صرف برکت کے لئے ذکر کیا ہے، میری یہ گزارشات آپ مسلمان بھائیوں کے لئے ہیں۔ اس تلاوت شدہ آیت کے حصے میں اللہ تعالیٰ اپنے بارے میں فرماتے ہیں کہ وہ جو چاہتے ہیں، پیدا

کرتے ہیں اور پھر اپنی پیدا کی ہوئی چیزوں میں سے جس کو چاہتے ہیں جوں لیتے ہیں اور منتخب کر لیتے ہیں۔

## صفات باری تعالیٰ:

اللہ تعالیٰ کائنات کا خالق دمک بھی ہے، مقام بھی ہے اور منتخب بھی کہ اللہ جس کو چاہتا ہے اپنی رحمتوں اور انعامات اور خصوصی فضل کے لئے منتخب فرمائیتا ہے۔ اللہ تبارک و تعالیٰ نے بے شمار مخلوق کو پیدا کیا۔ بہت سی ایسی مخلوقات ہیں جو مجھے اور آپ کو نظر آتی ہیں، اور بہت سی ایسی ہیں جو نظر نہیں آتیں۔ اللہ نے آسمانوں، زمینوں، دریاؤں، جنگلات، پہاڑوں کو پیدا کیا اور پھر ان میں رہنے والی مخلوقات انسانوں، جنون، ملائکہ وغیرہ کو پیدا کیا۔ اب ان تمام مخلوقات میں سے کس کو امام و پیشوادا بانا ہے، کے سب سے اوپری عظمت عطا کرنی ہے کہ ساری مخلوقات مقتدی بن جائے اور صرف ایک ایسی مخلوق جو امام، قائد اور لیڈر بن جائے، اس کا انتخاب اللہ نے مخلوقات پر نہیں چھوڑا کہ وہ مل کر فیصلہ کر لیں کہ ہمارا لیڈر کون ہو گا؟ بلکہ اس کا فیصلہ بھی اللہ نے خود کیا اور انسان کو تمام مخلوقات کا امام بنادیا۔

## انسان کا انتخاب:

قرآن میں فرمایا: ﴿وَلَقَدْ كَرِمَنَا بْنَى آدَمَ﴾ کہ ہم نے حضرت آدم علیہ السلام کی اولاد کو سب سے زیادہ عزت عطا فرمائی۔ یہ انسان افضل الخلق ہے اور سید الخلق ہے اور اس کو اللہ نے ہی منتخب فرمایا اور سب سے خوبصورت بھی بنایا۔ ﴿لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ﴾ اس دنیا میں اللہ تعالیٰ نے سب سے پہلے انسان (حضرت آدم علیہ السلام) کو بھیجا اور ہم سب حضرت آدم علیہ السلام کی اولاد ہیں۔ حضرت آدم علیہ السلام کو اللہ نے جب دنیا میں بھیجا ہے تو ان کے سر پر اپنی خلافت کا تاج بھی رکھا ہے، اپنا خلیفہ اور نائب بنایا۔

## مقصود خلافت ارضی تھی:

بعض لوگ کہتے ہیں کہ اگر آدم علیہ السلام درخت سے نکھاتے تو آج ہم بھی جنت میں ہوتے اور دنیا کی یہ مشکلات اور پریشانیاں نہ آتیں۔ ہمارے بزرگ فرماتے ہیں کہ لوگوں! یہ کہا کرو اور نہ یہ سوچا کرو کہ حضرت آدم علیہ السلام درخت کے قریب نہ جاتے تو یہ نہ ہوتا، بلکہ یہ سوچا اور کہا کرو کہ حضرت آدم علیہ السلام کا جنت میں رہنا بھی اللہ کی رحمت و نعمت تھا اور جنت سے نکالنا بھی اللہ کی رحمت اور نعمت ہے۔ اس لئے کہ جب اللہ نے حضرت آدم علیہ السلام کو جنت سے نکالا تو کتنا بڑا انعام عطا کیا کہ جنت سے نکالنا بھی عارضی اور وقتی ہے اور پھر ہمیشہ ہمیشہ جنت میں

ہی رہیں گے۔ اور دنیا میں یہ انعام دیا کہ اللہ نے اپنا خلیفہ مقرر فرمادیا۔ جنت میں ہوتے ہوئے یہ خلافت نہیں ملی، بلکہ جنت سے نکلنے کے بعد یہ خلافت ملی ہے۔ واد قال ربک للملائکہ انی جاعل فی الارض خلیفہ۔ اگر حضرت آدم علیہ السلام دنیا میں نہ آتے تو یہ انبیاء کرام بالخصوص امام الانبیاء حضرت محمد مصطفیٰ صلی اللہ علیہ وسلم، یہ صحابہ تابعین، علماء و صلحاء بھی نہ آتے۔ حتیٰ کہ یہ کائنات بھی نہ بنتی، انسان کو پیدا بھی اللہ نے کیا اور اس کا انتخاب بھی اللہ نے خود کیا۔ پھر اولاد آدم میں اپنا جس کو فائدہ بنانا ہے اور جسے نبوت و رسالت عطا کرنی ہے تو ان انبیاء کا انتخاب بھی اللہ نے کیا، ایکشن اور انتخابات نہیں کروائے گئے۔

### سید ولد آدم:

ایک لاکھ چوتھیں ہزار انبیاء علیہم السلام میں سے ایک امام، پیشو اور مقتدی بنانے کے لئے یعنی امام الانبیاء بنانے کا فیصلہ بھی اللہ نے دیگر انبیاء پر نہیں چھوڑا کہ تم باہم کر فیصلہ کرو، بلکہ امام الانبیاء کا انتخاب بھی اللہ نے خود فرمایا اور تمام انبیاء سے اعلیٰ، افضل اور ان کا امام آمنہ کے لال حضرت محمد عربی صلی اللہ علیہ وسلم کو بنایا۔

دیکھئے ایسا ساری زمین جو مجھے اور آپ کو نظر آتی ہے اس کو اللہ نے پیدا کیا ہے۔ لیکن اس زمین میں سے بیت اللہ اور خانہ کعبہ کے لئے جگہ کا منتخب کرنا بھی اللہ ہی کا کام ہے، اور مکہ مکرمہ کو اپنی تجلیات اور خانہ کعبہ کے لئے چن لیا ہے اور پوری کائنات کی زمین کے لئے اس کو ہیڈ کوارٹر بنادیا ہے، مرکز بنادیا ہے۔ اسی طرح سال کے بارہ مہینوں کا نظام اللہ کی طرف سے ہے، مگر سب سے زیادہ افضل و رحمت کا مہینہ بھی اللہ تعالیٰ نے ہی ”رمضان المبارک“ کو قرار دیا ہے۔ (شهر رمضان الذی انزل فیه القرآن)۔ ہفتہ کے سات دنوں میں سے ”محمد المبارک“ کو تمام دنوں سے افضل اور سید الایام قرار دیا۔ تمام راتوں میں سے ”شبِ قدر“ کو اللہ نے سب سے زیادہ رحمت والی رات قرار دیا ہے، کہ اس رات کی عبادت سے ہزار مہینوں سے زائد عبادوں کا ثواب ملتا ہے۔ اس کا انتخاب بھی اللہ تبارک و تعالیٰ نے خود کیا ہے۔ آسمانی کتابوں میں سے اللہ کا انتخاب (کہ سب سے افضل کتاب) قرآن مجید ہے۔

### حضور تمام نبیوں کے بھی نبی اور امام ہیں:

اللہ تبارک و تعالیٰ نے ہی تمام چیزوں کو چنان ہے، اس ماہ ربيع الاول میں جوستی آئی ہیں آپ ذرا غور فرمائیں کہ تمام کائنات میں سے اللہ نے انسانوں کو چنان اور تمام انسانوں سے انبیاء کرام کی جماعت کو منتخب کیا۔ نبی

سے زیادہ عظیم کوئی نہیں، نبی سب سے زیادہ اللہ کا مقرب اور مقبول ہوتا ہے، ہر نبی اور پیغمبر اللہ کا منتخب محبوب ہوتا ہے اور نبی پوری کائنات کا نجور، عطر اور خلاصہ بھی ہیں۔ اور تمام انبیاء علیہم السلام میں سے اللہ نے سید الانبیاء حضرت محمد رسول اللہ صلی اللہ علیہ وسلم کو منتخب فرمایا ہے۔ گویا کہ حضور علیہ السلام انتخابوں کا انتخاب ہیں۔ اس کا اللہ پاک نے مظاہرہ بھی کروایا کہ معراج کی رات حضور علیہ السلام بیت اللہ سے پہلے سید ہے بیت المقدس میں تشریف لے گئے تمام انبیاء کرام وہاں جمع ہیں، انبیاء کرام آپس میں مل رہے ہوں گے (ذرالتصوراتی دنیا میں چلے جائیں کہ) کتنا عظیٰ منظر ہوگا، اور خوشی کا موقع ہے کہ سارے انبیاء جمع ہیں۔ اب خوشی کا وقت ہے تو تمام انبیاء اللہ کی عبادت کرتا چاہتے ہیں۔ (معلوم ہوا کہ خوشی کے موقع پر بھی اللہ کی عبادت کرنی چاہیے) اب امامت کے لئے کون آگے ہوگا؟ سب انتظار میں ہیں کہ کس کو حکم ہوتا ہے کہ آج تمام انبیاء کی امامت کرواؤ۔ اب امام الملائکہ حضرت جبرائیل علیہ السلام نے امام الانبیاء حضرت محمد رسول اللہ صلی اللہ علیہ وسلم کا ہاتھ پکڑا اور آگے مصلی پر کھڑا کروایا کہ آپ نماز پڑھائیں گے، گویا کہ اس بات کو بتایا گیا کہ یہ انبیاء اگر چاہئے اپنے وقت کے امام ہیں، مگر حضرت محمد صلی اللہ علیہ وسلم ان اماموں کے بھی امام ہیں۔ ( سبحان اللہ )

### امامت صدیق اکبرؑ:

اب دو قسم کی امامتیں ہیں کہ جن دو امامتوں کا واضح طور پر اعلان ہوا ہے:

۱۔ نبیوں کا امام کون ہوگا؟ اس کا اعلان معراج کے موقع پر امامت کی صورت میں ہوا۔

۲۔ دوسرا یہ کہ حضور علیہ السلام کے بعد حضور علیہ السلام کی جماعت صحابہ کرامؓ کا امام کون ہوگا؟ اس کا

اعلان بھی اللہ نے حضور علیہ السلام کی زندگی میں ہی کرادیا۔

یہ دو امامتیں ہیں اور ہمارا دونوں امامتوں پر یقین اور ایمان ہے کہ حضور علیہ السلام تمام انبیاء کے امام ہیں

اور (غلیقہ بالفضل) سیدنا صدیق اکبر رضی اللہ عنہ تمام صحابہؓ اور پوری امت کے امام ہیں۔

حضرت علیہ السلام کی حیات مبارکہ کے آخری بیماری کے ایام ہیں۔ امامت نہیں کرو سکتے اور چاہتے ہیں کہ

کوئی اور نماز پڑھاوے، تو فرمایا: ”مروا اب ابکر فلیصل بالناس“ (کہ میرے) ابوبکرؓ سے کہو کہ وہ نماز پڑھادیں۔

سیدنا صدیق اکبرؓ حضور علیہ السلام کی مسجد میں (حضرت علیہ السلام کی زندگی میں) امام بنے۔ سیدنا عمر فاروقؓ، سیدنا

عثمان غنیؓ، سیدنا علی المرتضی رضی اللہ عنہم سمیت تمام صحابہؓ مقتدی بنے تو یہ اعلان ہو گیا کہ میرے بعد سب کے امام

حضرت ابو بکر ہوں گے۔

اب حضور علیہ السلام اور تمام انبیاء بیت المقدس میں بیٹھے، سلماز پڑھ رہے ہیں، جب کہ جونماز حضور علیہ السلام نے حضرت صدیق اکبر سے صحابہ کرام گوپڑھائی ہے وہ غفل نہیں بلکہ فرض ہے۔ ایک نماز نہیں، بلکہ ستر نمازیں ہیں۔ تو اللہ تعالیٰ اور رسول اللہ صلی اللہ علیہ وسلم چاہتے تھے کہ اب جسے صحابہ کا امام بنتا ہے اس کی امامت کو پختہ کر دیا جائے۔ ان کا انتخاب بھی اللہ نے ہی فرمایا ہے۔

### ازواج مطہرات:

اسی طرح حضور علیہ السلام کے نکاح اور حرم میں جو عورتیں آہی ہیں ان کا انتخاب بھی خود اللہ تعالیٰ نے ہی فرمایا ہے۔ جیسا کہ جب چند مناقیب نے حضرت سیدہ عائزہ رضی اللہ عنہا پر بہتان لگایا اور حضور علیہ السلام نے صحابہ سے مشورہ کیا تو حضرت عمر رضی اللہ عنہ سے بھی رائے لی، تو انہوں نے جواب میں عرض کیا کہ یا رسول اللہ! آپ یہ بتلائیں کہ آپ نے عائشہ سے نکاح اپنی مرضی سے کیا یا کسی اور کی مرضی سے؟ یہ آپ کافیصلہ تھا یا کسی اور کا تھا؟ تو حضور علیہ السلام نے اپنی شہادت کی انگلی آسان کی طرف اٹھائی کہ (حضرت) عائشہ سے نکاح اللہ کی مرضی سے کیا۔ تو سیدنا عفرا و قت نے عرض کیا کہ یا رسول اللہ صلی اللہ علیہ وسلم! پھر آپ کو پریشان ہونے کی ضرورت نہیں، عائشہؓؒ خدا تعالیٰ کا انتخاب ہیں اور خدا کا انتخاب غلط نہیں ہو سکتا۔

تو معلوم ہوا کہ حضور علیہ السلام کی ازواج مطہرات بھی اللہ کا انتخاب ہیں۔ چونکہ حضور علیہ السلام فرماتے ہیں کہ ”میں نے فرش پر کسی عورت سے نکاح (اس وقت) نہیں کیا جب تک کہ اللہ نے عرش پر اس نکاح کا فیصلہ نہیں کرایا۔“ تمام ازواج مطہرات پوری امت کی مائیں ہیں۔ صحابہؓؒ جماعت کا انتخاب بھی اللہ نے کیا ہے، میں اور آپ جو مسلمان ہیں، یہ بھی اللہ کی مرضی سے ہے۔ اللہ کرے کہ روحانی دنیا میں اللہ سے، رسول اللہ سے تعلق رکھئے، دین پر عمل، دین کی دعوت و تبلیغ، نشر و اشاعت اور دین کو پڑھانے والے اور پڑھنے والوں میں سے ہم بھی ہو جائیں۔ آمین۔

